
Shakyasimha Stotram

ಶಾಕ್ಯಸಿಂಹಸ್ತೋತ್ರಂ 6

Document Information



Text title : Shakyasimha Stotram

File name : shAkyasiMhastotram6.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಶಾಕ್ಯಸಿಂಹಸ್ತೋತ್ರಂ 6



ನೌಭಿ ಶ್ರೀಶಾಕ್ಯಸಿಂಹಂ ಸಕಲಹಿತಕರಂ ಧರ್ಮರಾಜಂ ಮಹೇಶಂ
ಸರ್ವಜ್ಞಂ ಜ್ಞಾನಕಾಯಂ ತ್ರಿಮಲವಿರಹಿತಂ ಸೌಗತಂ ಬೋಧಿರಾಜಂ .
ಧರ್ಮಾಧಾರಂ ಮುನೀಂದ್ರಂ ದಶಬಲಬಲಿನಂ ಶ್ರೀಘನಂ ವಿಶ್ವರೂಪಂ
ಸಂಬುದ್ಧಂ ಲೋಕನಾಥಂ ಸಕಲಭಯಹರಂ ಸಂಸ್ಥಿತಂ ಮರ್ತ್ಯಲೋಕೇ .. 1..
ಯಸ್ತ್ವಂ ಧರ್ಮಾಧಿಮೇಶಂ(ಪೇಶಃ) ಸಕಲಜಿನಸುತೈಃ ಸಂಶ್ರಿತಃ ಶ್ವೇತಕೇತು-
ರಿತ್ಯಾಖ್ಯಾಂ ಬೋಧಿಹೇತುಸ್ತದನು ಚ ತುಷಿತಾ ಚಾಗತಾ ಬೋಧಿರಾಜ .
ಮೈತ್ರೇಯಂ ಸ್ಥಾಪಯಿತ್ವಾ ಪ್ರಮುದಿತಮನಸಂ ಸ್ವಾಸನೇ ಚಾಭಿಷಿಂಚ್ಯ
ಮಾಯಾಗರ್ಭೇ ಪವಿತ್ರೇಶುಚಿಮಲರಹಿತೇ ರತ್ನವ್ಯೂಹೇ ನಿವೇಶ .. 2..
ಗರ್ಭೇ ಸ್ಥಿತ್ವಾಽಪಿ ಯಸ್ತ್ವಂ ಸಕಲಹಿತಕರೀಂ ಧರ್ಮವ್ಯಾಖ್ಯಾಂ ಕರೋಷಿ
ಕಾಲೇ ಮಾತುಃ ಸುಕಕ್ಷಾತ್ಸಕಲನಿಜಕರೈಃ ಕಾಶಯತ್ ಸಂಪ್ರಜಾತಃ .
ಲೋಕಾಚಾರಂ ಚ ಕೃತ್ವಾ ವಿಹಿತದಶವಿಧಿಂ ವೈ ವಿವಾಹಾದಿ ತತ್ತತ್
ತ್ಯಕ್ತ್ವಾ ಸರ್ವಾಂಶ್ಚ ರಾಜ್ಯಂ ಸಕಲಜನಹಿತೇ ನಿರ್ಗತಂ ತ್ವಾಂ ನಮೇಽಹಂ .. 3..
ಊರ್ಣಾಕೋಶಾಚ್ಚ ಯಸ್ಯ ಪ್ರತಿದಿನಮಸಕೃತ್ ದಕ್ಷಿಣಾವರ್ತರೋಚಿಃ
ಪ್ರೋದ್ಯದ್ಧೇದೀಪ್ಯಮಾನತ್ರಿಭುವನಕುಹರದ್ವಸ್ತಮೋಹಾಂಧಕಾರಂ .
ಚತ್ವಾರಿಂಶತ್ಸದಂತೋದ್ಗಲಿತಕರಚಯೈರ್ಭಾಪಯನ್ನಾರಕೀಯಾನ್
ಪ್ರೋದ್ಧೃತ್ವಾ ಸ್ವರ್ಗಲೋಕೇ ಸುರತರುಕಲಿತೇ ಸ್ಥಾಪಿತಾ ಯೇನ ವಂದೇ .. 4..
ಯತ್ಪಾಣೇ ಚಕ್ರಚಿಹ್ನಾವಭಿಮತಫಲದೌ ದಾನಪಾರಂಗತತ್ಪೋ-
ದ್ಯತ್ಕಾಂತಾ ಭೂಮಿದೇವೀ ಸ್ವಗಣಪರಿವೃತಾ ಭೇದಯಿತ್ವಾಽವನಿಂ ತಾಂ .
ಸ್ಥಿತ್ವಾಗ್ರೇ ಪೂಜಯಿತ್ವಾ ನಮುಚಿಮಭಿಗತಂ ಭರ್ತ್ಸಯಿತ್ವಾ ದ್ವಿಷಂತಂ
ಸಾಕ್ಷೀಭೂತಾ ನಿಲೀನಾ ಪ್ರಣಮಿತಶಿರಸಾ ತ್ವಾಂ ನಮೇಽಹಂ ಜಿನೇಂದ್ರಂ .. 5..
ಯಸ್ಯೋದ್ಭವಸ್ಯ ಚಾಗ್ರೇ ವಿಧಿಹರಮಧುಹೃಲ್ಲೋಕಸಂಸ್ಥೈಃ ಪ್ರವೀಣೈರ್
ದ್ರಷ್ಟುಂ ನೈವಾಭಿಶಕ್ತ್ಯಾ ಕಿಮು ಮನುಜಪುರೇ ವಾಸಿತೈರ್ಮಾದೃಶೈಶ್ಚ .
ಬ್ರಹ್ಮಾಂಡಂ ಲಂಘಯಿತ್ವಾ ತರಣಿಶಶಧರೌ ದ್ಯೌಶ್ಚ ನಕ್ಷತ್ರಲೋಕಂ
ಊರ್ಧ್ವಂ ಲೋಕೋತ್ತರಾಖ್ಯೇ ನಿಜಭುವನವರೇ ಭಾಸಿತಂ ತ್ವಾಂ ನಮೇಽಹಂ .. 6..
ಯದ್ವಕ್ಷ್ಯಂತಂ ಪಂಕಜಾಭಂ ಸುರದನವಸನಾಕರ್ಣಿಕಾಕೇಸರಾಡ್ಯಂ
ಬ್ರಹ್ಮಾಂಡಂ ಜೂಂಭತೇಽಸ್ಮಿನ್ ಭುವನಗಣವೃತ್ತಂ ಸಂಶ್ರಿತಂ ಕರ್ಣಿಕಾವತ್ .

ದೃಷ್ಟ್ವಾ ಸಮೂರ್ಜಿತೋಽಭೂನ್ನಮುಚಿರನುಚರೈಸ್ತಾಸಿ ಸರ್ವಜ್ಞನಾಥ
ಕೃತ್ವಾ ಕೇಚಿತ್ಪ್ರಯಾತಾಃ ಶರಣಮಭಿಮತಂ ಶ್ರೀಘನಂ ತ್ವಾಂ ನಮೇಹಂ .. 7..
ಸಂಖ್ಯಾಜ್ಞಾನಪ್ರವೀಣಾಸ್ತಿ ಭುವನಸದನೇ ಪಂಡಿತಾ ಯೇ ವಸಂತಿ
ತೈಃ ಸರ್ವೈರ್ಮೀಲಯಿತ್ವಾ ಯದಿ ತವ ಮಹಿಮಾ ವರ್ಣ್ಯತೇ ಕಲ್ಪಕಾಲಂ .
ಪಾರಂ ಗಂತುಂ ಸಮರ್ಥಾ ನಹಿ ನಿಖಿಲಗುಣಕ್ಷೀರಸಿಂಧೋಃ ಕಥಂಚಿದ್
ಏಕಾಕೀ ಕಿಂ ಸಮರ್ಥಾಸ್ತದಪಿ ಮಮ ಮನೋ ಬೋಧನಾರ್ಥಂ ನಮೇ ತ್ವಾಂ .. 8..
ಪಠ್ಯಂತೇ ಸ್ತೋತ್ರಮೇತತ್ಸುರಪತಿರಚಿತಂ ಸ್ತಗ್ಧರಾವೃತ್ತಸಂಜ್ಞಂ
ಶಕ್ರಾದ್ಯಾ ಲೋಕಪಾಲಾಃ ಪ್ರತಿಪದನುಚರಾಃ ಸಂಕರಿಷ್ಯಂತಿ ರಕ್ಷಾಂ .
ಸೌಖ್ಯಂ ಭುಕ್ತ್ವೇಹ ಲೋಕೇ ತದನು ಸುರಪತೇಃ ಕಲ್ಪವೃಕ್ಷಾಭಿಕೀರ್ಣೇ
ಸ್ಥಿತ್ವಾ ಗಚ್ಛಂತಿ ಚಾಂತೇ ಸುಗತಸುತಮಹೀಂ ಸರ್ವಲೌಕೈಕಗಮ್ಯಾಂ .. 9..
ಇತಿ ಸುರಪತಿಕೃತಂ ಶ್ರೀಶಾಕ್ಯಸಿಂಹಸ್ತೋತ್ರಂ ಸಂಪೂರ್ಣಂ ..

——
Shakyasimha Stotram

pdf was typeset on March 8, 2025

——

Please send corrections to sanskrit@cheerful.com

